

32003L0005

14.1.2003

IL-ĠURNAL UFFIĊJALI TAL-KOMUNITAJIET EWROPEJ

L 8/7

ID-DIRETTIVA TAL-KUMMISSJONI 2003/5/KE

ta' l-10 ta' Jannar 2003

li temenda d-Direttiva tal-Kunsill 91/414/KEE sabiex tinkludi d-deltamethrin bhala sustanza attiva

(Test b'rilevanza ghaż-ŻEE)

IL-KUMMISSJONI TAL-KOMUNITAJIET EWROPEJ

Wara li kunsidrat it-Trattat li jstabbilixxi l-Komunità Ewropea,

Wara li kunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fis-suq ta' prodotti li jiproteġu l-pjanti⁽¹⁾, kif l-ahhar emendata bid-Direttiva tal-Kummissjoni 2002/81/KE⁽²⁾, u b'mod partikolari, l-Artikolu 6(1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Dicembru 1992 li jniżżel regoli dettaljati għall-implimentazzjoni ta' l-ewwel stadju tal-programm ta' hidma msemmi fl-Artikolu 8(2) tad-Direttiva tal-Kunsill 91/414/KEE dwar it-tqeghid fis-suq ta' prodotti li jiproteġu l-pjanti⁽³⁾, kif l-ahhar emendata bir-Regolament (KE) Nru 2266/2000⁽⁴⁾, jstabbilixxi lista ta' sustanzi attivi fi prodotti li jiproteġu l-pjanti li għandha ssir stima tagħhom, bil-għan li possibilment jiġu inklużi fl-Anness I tad-Direttiva 91/414 KEE. Din il-lista tinsab fir-Regolament tal-Kummissjoni (KE) Nru 933/94 tas-27 ta' April 1994 li tniżżel is-sustanzi attivi fi prodotti li jiproteġu l-pjanti u li tinnomina lill-Istat Membru *rapporteur* għall-implimentazzjoni tar-Regolament (KEE) Nru 3600/92⁽⁵⁾, kif l-ahhar emendat bir-Regolament (KE) Nru 2230/95⁽⁶⁾. Din il-lista tinkludi d-deltamethrin.
- (2) L-effetti tad-deltamethrin fuq is-sahha tal-bniedem u fuq l-ambjent giet stmata skond id-dispożizzjonijiet tar-Regolament (KEE) Nru 3600/92 għal diversi użanzi proposti minn min għamel in-notifika. Permezz tar-Regolament (KE) Nru 933/94 l-Isvezja giet nominata bhala l-Istat Membru *rapporteur*. L-Isvezja bagħtet ir-rapporti ta' stima rilevanti flimkien ma' rakkomandazzjonijiet lill-Kummissjoni fis-6 ta' Ottubru 1998 skond l-Artikolu 7(1)(c) tar-Regolament (KEE) Nru 3600/92.
- (3) Dan ir-rapport ta' stima ġie rivedut mill-Istati Membri u mill-Kummissjoni fi hdan il-Kumitat Permanenti dwar il-*Food Chain* u s-Sahha ta' l-Annimali. Din ir-reviżjoni kienet finalizzata fit-18 ta' Ottubru 2002 bhala rapport ta' revizjoni dwar id-deltamethrin tal-Kummissjoni.
- (4) Ir-reviżjoni ma rivelat l-ebda mistoqsijiet jew thassib li kellhom bżonn ta' konsultazzjoni mal-Kumitat Xjentifiku dwar il-Pjanti.
- (5) Mid-diversi eżamijiet li saru jidher illi prodotti li jiproteġu l-pjanti li jkun fihom d-deltamethrin, huma mistennija li, b'mod ġenerali, jissodisfaw il-htigijiet mnizżla fl-Artikolu 5(1)(1) u (b) u l-Artikolu 5(3) tad-

Direttiva 91/414/KEE, b'mod partikolari fejn għandhom x'jaqsmu ma' l-użu li kien eżaminat u dettaljat fir-rapport ta' revizjoni tal-Kummissjoni. Għaldaqstant huwa xieraq illi d-deltamethrin tiġi inkluża ma' l-Anness I, sabiex jiġi assigurat illi fl-Istati Membri kollha l-awtorizzazzjoni ta' prodotti li jiproteġu l-pjanti li fihom din is-sustanza attiva tkun tista' tiġi mogħtija skond id-dispożizzjonijiet ta' dik ir-Direttiva.

- (6) Ir-rapport ta' revizjoni tal-Kummissjoni huwa meħtieġ għall-implimentazzjoni mill-Istati Membri ta' diversi taqsimiet tal-prinċipji uniformi mnizżla fid-Direttiva 91/414/KEE. Għaldaqstant, huwa xieraq li jiġi stipulat illi r-rapport ta' revizjoni finali, minbarra informazzjoni konfidenzali, għandu jkun disponibbli jew għandu jitqiegħed għad-dispożizzjoni tal-partijiet interessati mill-Istati Membri.
- (7) Għandu jgħaddi perjodu xieraq qabel sustanza attiva tkun inkluża fl-Anness I sabiex jingħata biżżejjed żmien lill-Istati Membri u lill-partijiet interessati halli jippreparaw ruħhom sabiex ikunu jistgħu jissodisfaw il-htijiet godda minhabba l-inklużjoni ta' din is-sustanza.
- (8) Wara li tkun saret l-inklużjoni, l-Istati Membri għandhom jingħataw perjodu xieraq li fih ikunu jistgħu jimplementaw id-dispożizzjoniet tad-Direttiva 91/414/KEE fejn tirrigwarda prodotti li jiproteġu l-pjanti li fihom id-deltamethrin, u b'mod partikolari, sabiex jirrevedu l-awtorizzazzjonijiet eżistenti halli jassiguraw illi l-kondizzjonijiet dwar id-deltamethrin stipulati fl-Anness I tad-Direttiva 91/414/KEE jkunu sodisfatti. Għandu jingħata perjodu itwal għas-sottomissjoni u l-eżaminazzjoni tad-dokumentazzjoni kollha ta' kull prodott li jiproteġi l-pjanti skond il-prinċipji uniformi mnizżla fid-Direttiva 91/414/KEE.
- (9) Għaldaqstant, huwa xieraq li d-Direttiva 91/414/KEE tkun emendata.
- (10) Il-miżuri stipulati f'din id-Direttiva huma skond l-opinjoni tal-Kumitat Permanenti dwar il-*Food Chain* u s-Sahha ta' l-Annimali,

ADOTTAT DIN ID-DIRETTIVA:

Artikolu 1

L-Anness I tad-Direttiva 91/414/KEE qed jiġi emendat kif stipulat fl-Anness ta' din id-Direttiva.

⁽¹⁾ ĠU L 230, tad-19.8.1991, p. 1.⁽²⁾ ĠU L 276, tat-12.10.2002, p. 28.⁽³⁾ ĠU L 366, tal-15.12.1992, p. 10.⁽⁴⁾ ĠU L 259, tat-13.10.2000, p. 27.⁽⁵⁾ ĠU L 107, tat-28.4.1994, p. 8.⁽⁶⁾ ĠU L 225, tat-22.9.1995, p. 1.

L-Artikolu 2

L-Istati Membri għandhom ihallu r-rapport ta' revizzjoni dwar id-deltamethrin, minbarra informazzjoni konfidenzali fis-sens ta' l-Artikolu 14 tad-Direttiva 91/414/KEE, għad-dispożizzjoni tal-partijiet interessati jew għandhom jagħmluh għad-dispożizzjoni tagħhom meta dawn jitlobuh b'tabla speċifika.

Artikolu 3

L-Istati Membri għandhom jadottaw u jipubblikaw mhux aktar tard mit-30 ta' April 2004 il-liġijiet, ir-regolamenti u d-dispożizzjonijiet amministrattivi meħtieġa sabiex iharsu din id-Direttiva. Huma għandhom jinfurmaw b'dan lill-Kummissjoni minnufih.

Huma għandhom idahhlu fis-seħh dawk id-dispożizzjonijiet fl-1 ta' Mejju 2004.

Meta l-Istati Membri jadottaw dawn id-dispożizzjonijiet, id-dispożizzjonijiet għandhom jinkludu referenza għal din id-Direttiva jew għandhom ikunu akkompanjati b'referenza għal din id-Direttiva meta jkunu pubblikati uffiċjalment. L-Istati Membri għandhom jistabbilixxu kif trid issir din ir-referenza.

Artikolu 4

1. L-Istati Membri għandhom jagħmlu revizzjoni ta' l-awtorizzazzjoni għal kull prodott li jipproteġi l-pjanti li fih id-deltamethrin sabiex jassiguraw illi l-kondizzjonijiet dwar id-deltamethrin imniżżla fl-Anness I tad-Direttiva 91/414/KEE jiġu mharsa. Fejn ikun hemm il-bżonn, u mhux aktar tard mit-30 ta' April 2004, l-Istati Membri għandhom jemendaw jew jirtiraw l-awtorizzazzjoni.

2. L-Istati Membri għandhom, mhux aktar tard mil-31 ta' Ottubru 2003, jagħmlu rivalutazzjoni ta' kull prodott li jipproteġi l-pjanti li kien awtorizzat u li fih id-deltamethrin jew bhala l-unika sustanza attiva jew bhala waħda minn diversi sustanzi attivi li kollha kemm huma huma mnizzlin fl-Anness I tad-Direttiva 91/414/KEE. Din ir-rivalutazzjoni għandha ssir skond il-prinċipji uniformi stipulati fl-Anness VI tad-Direttiva 91/414/KEE u *a bazi* ta' dokumenti li jissodisfaw il-htigijiet stipulati fl-Anness III ta' dik id-Direttiva. *A bazi* ta' din il-valutazzjoni, l-Istati Membri għandhom jiddeċiedu jekk il-prodott jissodisfax il-kondizzjonijiet stipulati fl-Artikolu 4(1)(b),(c),(d) u (e) tad-Direttiva 91/414/KEE. Fejn ikun hemm il-bżonn u mhux aktar tard mill-31 ta' Ottubru 2007, l-Istati Membri għandhom jemendaw jew jirtiraw l-awtorizzazzjoni.

Artikolu 5

Din id-Direttiva għandha tidhol fis-seħh fl-1 ta' Novembru 2003.

Artikolu 6

Din id-Direttiva hija indirizzata lill-Istati Membri.

Magħmulha fi Brussel, l-10 ta' Jannar 2003.

Għall-Kummissjoni

David BYRNE

Membru tal-Kummissjoni

L-ANNESS

L-informazzjoni ta' hawn taht ghandha tigi mizjuda fl-ahhar tat-tabella fl-Anness I tad-Direttiva 91/414/KE:

Nru	Isem komuni, numri ta' identifikazzjoni	Isem IUPAC	Purità ⁽¹⁾	Dhul fis-sehh	Espirazzjoni ta' l-inkluzjoni	Dispożizzjonijiet Speċifiċi
"40	Deltamethrin SAK Nru 52918-63-5 CIPAC NRU 333	(S)- α -cyano-3-phenoxybenzyl (1R,3R)-3-(2,2-dibromo-2,2-dimetilciklopropankarboksilat	980 g/kg	fl-1 ta' Novembru 2003.	fil-31 ta' Ottubru 2013.	Jista' jigi awtorizzat biss għall-użu bhala insettiċida. Sabiex jigu implimentati l-prinċipji uniformi ta' l-Anness VI, il-konkluzjonijiet tar-rapport ta' reviżjoni dwar id-deltamethrin, u b'mod partikolari l-Appendiċi I u II tiegħu, kif finalizzati fil-Kumitat Permanenti dwar is-Saħħa tal-Pjanti fit-18 ta' Ottubru 2002 għandhom jittiehdu in- konsiderazzjoni. F'din l-istima kompressiva, l-Istati Membri: — għandhom jagħtu attenzjoni partikolari lis-sigurtà ta' l-operatur u għandhom jassiguraw illi l-kondizzjonijiet ta' l-awtorizzazzjoni jkunu jinkludu miżuri protettivi xierqa, — għandhom jiehdu nota ta' l-esposizzjoni intensa fid-dieta tal-konsumaturi fid-dawl ta' reviżjonijiet futuri tal-livelli massimi ta' residwi, — għandhom jagħtu attenzjoni partikolari lill-protezzjoni ta' organiżmi akwatici, tan-naħal u ta' artropodi non-target u għandhom jassiguraw illi l-kondizzjonijiet ta' l-awtorizzazzjoni jinkludu miżuri li jimmitigaw ir-riskju, fejn ikun xieraq.

⁽¹⁾ Aktar dettalji dwar l-identità u l-ispeċifikazzjoni ta sustanza attiva huma mogħtija fir-rapport ta' reviżjoni."